

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಕಮಲಾಷ್ಟಕಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕಃ

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಕಮಲಾಷ್ಟಕಂ ॥

ನ್ಯಂಕಾವರಾತಿಭಯಶಂಕಾಕುಲೇ ಧೃತದೃಗಂಕಾಯತಿಃ ಪ್ರಣಮತಾಂ
ಶಂಕಾಕಲಂಕಯುತಪಂಕಾಯತಾಶ್ಚ ಶ್ರಿತಟಂಕಾಯಿತಸ್ವಚರಿತಾ |
ತ್ವಂ ಕಾಲದೇಶಪದಶಂಕಾತಿಪಾತಿಪತಿಸಂಕಾಶವೈಭವಯುತಾ
ಶಂ ಕಾಮಮಾತರನಿಶಂ ಕಾಮನೀಯಮಿಹ ಸಂಕಾಶಯಾಶು ಕೃಪಯಾ || ೧ ||

ಆಚಾಂತರಂಗದಲಿಮೋಚಾಂತರಂಗರುಚಿವಾಚಾಂ ತರಂಗಗತಿಭಿಃ
ಕಾಚಾಟನಾಯ ಕಟುವಾಚಾಟಭಾವಯುತನೀಚಾಟನಂ ನ ಕಲಯೇ |
ವಾಚಾಮಗೋಚರಸದಾಚಾರಸೂರಿಜನತಾಚಾತುರೀವಿವೃತಯೇ
ಪ್ರಾಚಾಂ ಗತಿಂ ಕುಶಲವಾಚಾಂ ಜಗಜ್ಜನನಿ ಯಾಚಾಮಿ ದೇವಿ ಭವತೀಂ || ೨ ||

ಚೇಟೀಕೃತಾಮರವಧೂಟೀಕರಾಗ್ರಧೃತಪೇಟೀಪುಟಾರ್ಧ್ಯಸುಮನೋ-
ವೀಟೀದಲಕ್ರಮುಕಪಾಟೀರಪಂಕನವಶಾಟೀಕೃತಾಂಗರಚನಾ |
ಖೇಟೀಕಮಾನಶತಕೋಟೀಕರಾಬ್ಜಜಟಾಟೀರವಂದಿತಪದಾ
ಯಾ ಟೀಕತೇಽಬ್ಜವನಮಾಟೀಕತಾಂ ಹೃದಯವಾಟೀಮತೀವ ಕಮಲಾ || ೩ ||

ಸ್ವಾಂತಾಂತರಾಲಕೃತಕಾಂತಾಗಮಾಂತಶತಶಾಂತಾಂತರಾಘನಿಕರಾಃ
ಶಾಂತಾರ್ಥಕಾಂತವಕೃತಾಂತಾ ಭಜಂತಿ ಹೃದಿ ದಾಂತಾ ದುರಂತತಪಸಾ |
ಯಾಂ ತಾನತಾಪಭವತಾಂತಾತಿಭೀತಜಗತಾಂ ತಾಪನೋದನಪಟುಂ
ಮಾಂ ತಾರಯತ್ವಶುಭಕಾಂತಾರತೋಽದ್ಯ ಹರಿಕಾಂತಾಕಟಾಕ್ಷಲಹರೀ || ೪ ||

ಯಾಂ ಭಾವುಕಾ ಮನಸಿ ಸಂಭಾವಯಂತಿ ಭವಸಂಭಾವನಾಪಹೃತಯೇ
ತ್ವಂ ಭಾಸಿ ಲಕ್ಷ್ಮಿ ಸತತಂ ಭಾವ್ಯಯದ್ಭವನಸಂಭಾವನಾದಿವಿಧಯೇ |
ಜಂಭಾರಿಸಂಪದುಪಲಂಭಾದಿಕಾರಣಮಹಂ ಭಾವ್ಯಮಂಘ್ರಿಯುಗಲಂ
ಸಂಭಾವಯೇ ಶ್ರುತಿಷು ಸಂಭಾಷಿತಂ ವಚಸಿ ಸಂಭಾಷ್ಯ ತಸ್ಯ ತವ ಚ || ೫ ||

ದೂರಾವಧೂತಮಧುಧಾರಾಗಿರೋಚ್ಚ ಕುಚಭಾರಾನತಾಂಗಲತಿಕಾ-

ಸಾರಾಂಗಲಿಪ್ತಘನಸಾರಾದ್ರ್ಯಕುಂಕುಮರಸಾ ರಾಜಹಂಸಗಮನಾ |

ವೈರಾಕರಸ್ಮರವಿಕಾರಾಪಸಂಸರಣವಾರಾಶಿಮಗ್ನಮನಸಃ

ಶ್ರೀರಾವಿರಸ್ತು ಧುರಿ ತಾರಾಯ ಮೇ ಗುರುಭಿರಾರಾಧಿತಾ ಭಗವತೀ || ೬ ||

ಶ್ರೀವಾಸಧೂಪಕನದಾವಾಸದೀಪರುಚಿರಾವಾಸಭೂಪರಿಸರಾ

ಶ್ರೀವಾಸದೇಶಲಸದಾವಾಪಕಾಶರದಭಾವಾಭಕೇಶನಿಕರಾ |

ಶ್ರೀವಾಸುದೇವರಮಣೇ ವಾಮದೇವವಿಧಿದೇವಾಧಿಪಾವನಪರಾ

ಶ್ರೀವಾಸವಸ್ತುನರದೇವಾದ್ಯುತಸ್ತುತಿಸಭಾವಾ ಮುದೇಽಸ್ತು ಸುತರಾಂ || ೭ ||

ಭಾಷಾದಿದೇವಕುಲಯೋಷಾಮಣಿಸ್ತವನಘೋಷಾಂಚಿತಸ್ವಸವಿಧಾ

ದೋಷಾಕುಲೇ ಜಗತಿ ಪ್ರೋಷಾಕುಲಾ ಸಪದಿ ಶೇಷಾಹಿಶಾಯಿದಯಿತಾ |

ದೋಷಾಲಯಸ್ಯ ಮಮ ದೋಷಾನಪ್ರೋಹ್ಯ ಗತದೋಷಾಭಿನಂದ್ಯಮಹಿಮಾ

ಶೇಷಾಶನಾಹಿರಿಪ್ರಶೇಷಾದಿಸಂಪದವಿಶೇಷಾಽ ದದಾತು ವಿಭವಾಽ || ೮ ||

|| ಇತಿ ಶ್ರೀಕಮಲಾಷ್ಟಕಂ ಸಮಾಪ್ತಂ ||